

साइबर ठगी के मामले में आरोपी गिरफ्तार

टोंका। जिला पुलिस अधीक्षक रोशन मीना के निर्देशन में चलाये जा रहे साइबर ठगी के खिलाफ विशेष अभियान में अलीगढ़ थानाधिकारी राजकुमार नेतृत्व में गठित थाना टीम एवं जिला स्पेशल टीम ने संयुक्त कार्यवाही करते हुए अलीगढ़ क्षेत्र में साइबर फ़्रीड करने वाले आरोपी दिलखुश मीना पुत्र सांवलराम मीना उम्र 26 साल निवासी हैदरीपुरा थाना अलीगढ़ को गिरफ्तार कर सायबर फ़्रीड का पर्दाफाश किया गया है।

पुलिस जांच के अनुसार सामने आया है कि दो आरोपियों द्वारा जिन मोबाईल नम्बर्स का उपयोग साइबर ठगी में किया है उन मोबाईल नम्बर्स पर एनसीआरपी पोर्टल पर कई शिकायतें दर्ज है, जो साइबर ठगी की राशि अलग-अलग फर्जी खातों में ट्रांसफर करवायी गई है। दोनो आरोपी सोशल साईटस के जरिये अज्ञात ग्राहको को ललचाकर ठगी कारित कर पैसे ऐंठना एवं आनलाईन मटका गेम खेलने के लिए प्रसारित करते थे।

आंगनबाड़ी कार्यकर्ताओं एवं आशा सहयोगिनियों का सम्मान

कोटपूतली। विकसित भारत-जन सेवा अभियान के अंतर्गत 25 से 27 सितंबर 2026 तक जिले के सभी आंगनबाड़ी केन्द्रों पर तीन दिवसीय ‘आंगन मिलन सेवा कार्यक्रम’ का आयोजन किया जा रहा है। कार्यक्रम के तहत शनिवार को जिले के 1,263 आंगनबाड़ी केन्द्रों पर मुख्य कार्यक्रम आयोजित किए गए। कार्यक्रम के दौरान आंगनबाड़ी कार्यकर्ताओं, सहायिकाओं एवं आशा सहयोगिनियों को उनके महत्वपूर्ण योगदान एवं सेवाओं के लिए सम्मानित किया गया। मानदेय कार्मिकों को माननीय प्रधानमंत्री द्वारा उनके कार्यों की प्रशंसा के लिए प्रेषित पत्र एवं प्लॉटर प्रदान कर सम्मानित किया गया। इस अवसर पर महिला एवं बाल विकास विभाग के उपनिदेशक श्री तेजप्रकाश अग्निहोत्री ने बहरोड़, नीमराणा एवं कोटपूतली परियोजनाओं में आयोजित कार्यक्रमों में सहभागिता करते हुए मानदेय कार्मिकों को प्रशंसा पत्र प्रदान

किशनगढ़ बास बांके बिहारी मंदिर में भंडारा आज

किशनगढ़ बास। चुनाव जीतने के बाद अक्सर नेता जनता को भूल जाते हैं, लेकिन वार्ड 17 की नवनिर्वाचित पार्षद भारती ने जीत के बाद पहला कदम अपने वार्ड के आराध्य के दरबार में रखकर यह साबित कर दिया कि उनका रिश्ता सिर्फ वोट का नहीं, बल्कि परिवार का है। शहर के प्राचीन और ऐतिहासिक बांके बिहारी मंदिर पर रविवार को विशाल भंडारे का आयोजन किया जाएगा। यह भंडारा भारती के पार्षद बनने की खुशी में रखा गया है। भारती वार्ड 17 से कांग्रेस टिकट पर चुनाव जीतकर पार्षद निर्वाचित हुई हैं। वार्ड 17 की अपनी एक अलग ही पहचान है। यह शहर की सबसे पुरानी आबादी का हिस्सा है, जो राजा-महाराजाओं के समय से बसा हुआ है। यहां ऐतिहासिक किला है और उसी परिसर में प्राचीन बांके बिहारी मंदिर स्थित है। किले के निचले हिस्से में चारों ओर रिहायशी बस्ती है और सुरक्षा के लिए चारों ओर खाई बनी हुई है। इसी ऐतिहासिक विरासत को संजोए हुए वार्ड के लोगों ने भारती को अपना आशीर्वाद लेकर पार्षद बनाया है। भंडारे के आयोजन को लेकर वार्डवासियों में खासा उत्साह है। लोगों का कहना है कि पार्षद ने जीत के बाद मंदिर में भंडारा रखकर वार्ड की संस्कृति और परंपरा का सम्मान किया है।

कोटपूतली में गिरदावर सर्किल मुख्यालयों पर सेवा सेतु शिविर शुरू

कोटपूतली। विकसित भारत-जन सेवा अभियान-2026 के अंतर्गत जिले में 26 से 28 सितंबर तक गिरदावर सर्किल मुख्यालयों पर सेवा सेतु अभियान के शिविरों का शुभारंभ हुआ। शिविरों में आमजन को विभिन्न विभागों की योजनाओं एवं सेवाओं का लाभ एक ही स्थान पर उपलब्ध कराने के साथ-साथ लैबल प्रकरणों एवं समस्याओं का मौके पर निस्तारण किया जा रहा है। शिविरों का आयोजन प्रातः 9:30 बजे से सायं 6 बजे तक अथवा कार्य समाप्तित तक किया जा रहा है। संबंधित उपखंड अधिकारी शिविर प्रभारी तथा भू-अभिलेख निरीक्षक सह प्रभारी के रूप में विभिन्न विभागों के अधिकारियों एवं कार्मिकों के साथ समन्वय कर शिविरों का संचालन कर रहे हैं।

शिविरों में राजस्व विभाग द्वारा राजस्व अभिलेखों का शुद्धिकरण, आपसी सहमति से खातों का विभाजन, रास्ते एवं भूल मिलन बनायें हेतुसहित प्रमाण-पत्र जारी करने सहित फार्म रजिस्ट्री के कार्य किए जा रहे हैं। इसी प्रकार प्रधानमंत्री आवास योजना-

चौमूं में मालेश्वर नाथ मन्दिर के सड़क निर्माण कार्य का शुभारंभ

चौमूं /कालाडेर। भाजपा प्रदेश मुख्य प्रवक्ता एवं पूर्व विधायक रामलाल शर्मा के प्रयासों से चौमूं विधानसभा क्षेत्र के प्रमुख आस्था का केन्द्र ग्राम महार कला स्थित श्री मालेश्वर नाथ महादेव मन्दिर के लिए राज्य सरकार द्वारा बजट 2026-27 में स्वीकृत ग्राम महार कला बस स्टैंड से मालेश्वर नाथ महादेव मन्दिर तक 4 करोड़ की लागत से बनने वाली सुदृढ़ सीसी सड़क निर्माण कार्य का विधिवत शुभारंभ किया गया। शुभारंभ अवसर पर पूर्व विधायक रामलाल शर्मा ने कहा कि मालेश्वर नाथ महादेव मन्दिर संपूर्ण चौमूं क्षेत्र के श्रद्धालुओं की आगाध श्रद्धा और आस्था का केन्द्र है। 4 करोड़ की लागत से बनने वाली यह सीसी सड़क न केवल मन्दिर आने वाले हजारों कांवड़ियों, श्रद्धालुओं एवं पर्यटकों की यात्रा को सुगम व सुरक्षित बनाएगी, रामलाल



विधायक रामलाल शर्मा ने मालेश्वर नाथ महादेव मन्दिर तक 4 करोड़ की लागत से बनने वाली सुदृढ़ सीसी सड़क निर्माण कार्य का विधिवत शुभारंभ किया ।

शर्मा ने चौमूं क्षेत्र की जनता की ओर से राजस्थान के मुख्यमंत्री भजनलाल शर्मा एवं प्रदेश की उपमुख्यमंत्री व वित्त मंत्री दिया कुमारी का विकास कार्य की

स्वीकृति एवं बजट प्रावधान के लिए आभार एवं धन्यवाद ज्ञापित किया। कार्यक्रम के दौरान बाबा अम्परनाथ कांवड़िया संघ चौमूं एवं महारकला

ग्रामवासियों द्वारा पूर्व विधायक रामलाल शर्मा का साफा व माला पहनाकर आत्मीयी स्वागत व अभिनन्दन किया गया। शर्मा ने सभी ग्रामवासियों एवं संघ

भरतपुर कलेक्टर ने शहर के विकास कार्यों का निरीक्षण किया

भरतपुर। शहर में चल रहे विभिन्न विकास कार्यों की प्रगति का जायजा लेने के लिए जिला कलेक्टर कमर चौधरी शनिवार को स्वयं फील्ड में उतरे। उन्होंने मुख्य रूप से लोक निर्माण विभाग द्वारा कराए जा रहे सड़क निर्माण कार्यों का विशेष निरीक्षण किया। इस दौरान उन्होंने अछनेरा रोड, नगला चांदमारी, सुभाष नगर काली बगीची के पीछे गोशाला वाली सड़क तथा मुरवाड़ा रोड सहित कई प्रमुख मार्गों का दौरा कर कार्यों की गुणवत्ता और गति की समीक्षा की। अधिकारियों को तय समय-सीमा में कार्य पूर्ण करने के निर्देश दिए।

निरीक्षण के दौरान जिला कलेक्टर कमर चौधरी ने बताया कि शहर के बीचों-बीच कई जगह विकास कार्य एक साथ चल रहे हैं। आज विशेष रूप से पीडब्ल्यूडी की सड़कों पर फोकस किया गया है। उन्होंने कहा कि दो-तीन विभाग



कलेक्टर कमर चौधरी ने शहर में चल रहे विभिन्न विकास कार्यों की प्रगति का जायजा लिया।

आपस में समन्वय बनाकर काम कर रहे हैं, जिससे कहीं-कहीं समय लग रहा है। कई जगह अतिक्रमण हटाए गए हैं, तो कई जगह खुदाई का कार्य चल रहा है। इसके अलावा बिजली के पोल हटाने, डालियों की कटाई और अंडरग्राउंडिंग का कार्य भी साथ-साथ

हो रहा है। अंडरग्राउंडिंग के बाद डिवाइडर बनाकर सड़क निर्माण किया जा रहा है, इसलिए प्रक्रिया में थोड़ा अधिक समय लगना स्वाभाविक है।

जिला कलेक्टर ने बताया कि बरसात के कारण कुछ समय के लिए कार्य प्रभावित हुए थे, लेकिन अब

ग्राम महारकला बस स्टैंड से मालेश्वर नाथ महादेव मन्दिर तक बनेगी सीसी सड़क

के कार्यकर्ताओं का इस स्नेह एवं सम्मान के लिए आभार व्यक्त किया। इस अवसर पर शंकर लाल गांगोरिया, प्रधान रामस्वरूप यादव, महेश शर्मा, दिनेश गोरा, महेश योगी, प्रकाश हाटवाल, एडवोकेट गोपाल दीक्षित, बाबूलाल मालेरिया, चंद्रवीर टाक, राजेन्द्र शर्मा, संतोष सैनी, पवन सैनी, वीरेन्द्र यादव तथा अटल मेठी, डॉ. रमेश देवदा, अनुराग अग्रवाल, रमेश देवदा, अशोक कुमावत सहित बड़ी संख्या में जनप्रतिनिधि, कार्यकर्ता एवं ग्रामवासी उपस्थित रहे।

कलेक्टर कमर चौधरी ने मार्च तक छोटे और जून तक बड़े काम पूरे करने के निर्देश दिये

बरसात के बाद सभी कार्य पुनः गति पकड़ चुके हैं। सभी विभागों के टेंडर प्रक्रिया पूर्ण हो चुकी है और निर्माण सामग्री भी उपलब्ध करा दी गई है। अब सभी टीम में पूरी तरह मोबिलाइज हो चुकी है। उन्होंने कहा कि निरीक्षण का उद्देश्य यह देखना है कि कहां मार्गदर्शन की आवश्यकता है और कहां अतिरिक्त टीम भेजने की जरूरत है, ताकि आगामी सीजन से पहले कार्य समय पर पूरे किए जा सकें। उन्होंने स्पष्ट किया कि प्रत्येक सड़क की लंबाई और कार्य की प्रकृति अलग-अलग है।

पावटा में रामलीला कार्यक्रम को भव्य बनाने पर मंथन

पावटा। धर्म, संस्कृति और आस्था की पहचान बन चुकी आदर्श रामलीला मंडल पावटा की 75 वर्षों पुरानी गौरवशाली परंपरा को निरंतर बनाए रखने को लेकर गुरुवार को रामलीला समिति की बैठक का आयोजन मंडल संरक्षक उमेश चंद्र टांक की अध्यक्षता में किया गया। बैठक में मंडल संरक्षक स्वर्गीय अमरनाथ पटेल, सुरेश चंद्र शर्मा को दो मिनट का मौन रख श्रद्धांजलि देते हुए आगामी रामलीला मंचन की तैयारियों, व्यवस्थाओं एवं कार्यक्रमों को लेकर विस्तार से चर्चा की गई।समिति पदाधिकारियों ने सभी कार्यकर्ताओं एवं क्षेत्रवासियों से रामलीला को सफल बनाने में सहयोग का आह्वान किया।

कमेटी पदाधिकारियों ने कहा कि भगवान श्रीराम की लीला का आयोजन नगर की धार्मिक एवं सांस्कृतिक परंपरा का महत्वपूर्ण हिस्सा है। रामलीला के माध्यम से समाज में भगवान श्रीराम के आदर्शों,मर्यादा, सत्य और धर्म का संदेश पहुंचता है। साथ ही नगरवासियों से भी रामलीला महोत्सव में बढ़-चढ़कर सहभागिता करने की अपील की गई।

बैठक में वक्ताओं ने कहा कि 75 वर्षों का यह सफर किसी एक

व्यक्ति की नहीं, बल्कि कई पीढ़ियों के सामूहिक समर्पण की कहानी है। जिन लोगों ने अपने जीवन का महत्वपूर्ण समय रामलीला के आयोजन को दिया, उनका योगदान आज भी इस परंपरा की नींव के रूप में याद किया जाता है। बैठक में 3 अक्टूबर को गणेश पूजन के साथ रामलीला मंचन के शुभारंभ को लेकर मंच व्यवस्था, पात्र चयन, अनुशासन, प्रचार-प्रसार, दर्शकों की सुविधा एवं अन्य व्यवस्थाओं पर भी चर्चा की गई।

इस दौरान आदर्श रामलीला मंडल पावटा संरक्षक उमेश टांक, महासभा पावटा नगर अध्यक्ष सुरेश शर्मा, वरिष्ठ सदस्य रमाकांत गोड़, एडवोकेट विष्णु पटेल, अध्यक्ष योगेश शर्मा, डायरेक्टर मोहन गोड़, उपाध्यक्ष दीपक पटेल, सावर मल बोहारा , रामशरण बोहरा, सोनू अग्रवाल, कोषाध्यक्ष विकास पुजारी, ललित शर्मा, लक्की भारद्वाज, पंकज सैन, बिहारी सोनी, गुड्डू गुप्ता, सुभाष टीलावत, नितिन मुद्गल, अरविंद जांगिड, अमित बटवाल, जीतू कुमावत, गिरिराज, लक्ष्मीकांत शर्मा, सोमदत्त शर्मा, राघव टीलावत सहित पदाधिकारी व सदस्य मौजूद रहे।

सार-समाचार

मुख्यमंत्री के बयाना आगमन को लेकर भाजपा ने बैठक की



भरतपुर । राजस्थान के मुख्यमंत्री भजनलाल शर्मा बयाना विधानसभा में 28 से को कार्यकर्ता सम्मेलन को संबोधित करने आ रहे हैं जिसकी तैयारी को लेकर भारतीय जनता पार्टी जिला कार्यालय भरतपुर पर जिला अध्यक्ष शिवानी दायमा की अध्यक्षता में एक बैठक का आयोजन किया गया जिसमें मुख्य वक्ता प्रदेश कार्यकारिणी सदस्य भानु प्रताप राजावत रहे। मुख्य वक्ता भानु प्रताप राजावत ने कार्यकर्ताओं को संबोधित करते हुए कहा की भरतपुर जिले के नगर निगम, नगर परिषद एवं नगर पालिकाओं में भारतीय जनता पार्टी की ऐतिहासिक जीत को लेकर कार्यकर्ता सम्मेलन में कार्यकर्ताओं को धन्यवाद प्रस्ताव देंगे तथा भरतपुर में अब तक किए गए विकास कार्यों का शिलान्यास भी करेंगे। बैठक का संचालन जिला महामंत्री जगत सिंह गुर्जर ने किया। जिला मीडिया प्रभारी डॉ वीरेंद्र पचौरी ने बताया कि बैठक के अवसर पर प्रदेश प्रवक्ता शैलेश कौशिक ,पूर्व जिला अध्यक्ष मनोज भारद्वाज, पूर्व विधायक बच्चू बंसीवाल, गिरधारी गुप्ता , जिलाउपाध्यक्ष बृजेश अग्रवाल, श्याम सुंदर गौड़ ,रंजन सिंह महुआ एवं गौरव सरंच ,जिला महामंत्री गोविंद सिंह चौधरी एवं जगत सिंह गुर्जर, जिला मंत्री सुंदर सिंह, मनोज खंडेलवाल कुशल पाल राजावत ,आशीष खंडेलवाल ,नरेंद्र शर्मा, वीरेंद्र गुर्जर ,प्रवक्ता देवेन्द्र चामड एवं दिनेश लवानिया ,कृष्ण जाट, मंडल अध्यक्ष अर्जुन दमदमा, वीरेंद्र गुर्जर ,आकाश हथेनी ,रोनु उपाध्याय, मनीष पहलवान, राजवीर सिंह घासला, मोहित चतुर्वेदी, जूली सैनी, गौरव चरोरा ,कपिल खोखर, चिरोजा चाची,अभय गुर्जर ,राजकुमार ,कन्हैया जादौन सहित अनेक संख्या में भाजपा कार्यकर्ता उपस्थित रहे।

सभापति रविश खटाणा का स्वागत एवं आभार यात्रा कार्यक्रम आयोजित



शाहपुरा। नगरपरिषद शाहपुरा के प्रथम नवनिर्वाचित सभापति रविश खटाणा का स्वागत एवं आभार यात्रा कार्यक्रम का निकाय प्रभारी कन्हैया खटाना मीणा, पूर्व विधायक आलोक बेनीवाल की उपस्थिति में अनाज मंडी शाहपुरा से भव्य शुभारंभ हुआ। भाजपा जयपुर जिला देहात उत्तर मीडिया प्रभारी सुभाष जोशी ने बताया कि इस दौरान अनाज मंडी शाहपुरा से नाथावाला, चिमनपुरा, रामपुरा, जाऊकला, माधोकाबास, मोडडावास, देवन, कांट, लाखणी, लेंटकाबास, निठारा, राजपुरा, बिदरा, खोरी, शाहपुरा तक डीजे की धुन के साथ विशाल वाहन रैली का भव्य आयोजन हुआ। इस अवसर पर नगरपरिषद क्षेत्र में जगह जगह स्थानीय लोगों ने सभापति रविश खटाणा का माला, साफा पहनाते हुए मिठाई खिलाकर उनके उज्ज्वल भविष्य की कामना कर शुभकामनाएं देते हुए भाजपा जिंदाबाद, राव साहब जिंदाबाद, आलोक बेनीवाल जिंदाबाद, रविश खटाणा जिंदाबाद के नारों एवं भव्य आतिशबाजी से क्षेत्र को गुंजा दिया। इस दौरान नगरपरिषद शाहपुरा से उप सभापति पूजा गुप्ता, भाजपा पार्षद, जनप्रतिनिधि, हजारों की संख्या में भाजपा कार्यकर्ता, शुभचिंतक एवं स्थानीय लोग मौजूद रहे।

विश्व पर्यावरण स्वास्थ्य दिवस पर जागरूकता कार्यक्रम आयोजित

मनोहरपुर। विश्व पर्यावरण स्वास्थ्य दिवस के अवसर पर पर्यावरण को लेकर जागरूकता कार्यक्रम आयोजित हुआ। इस अवसर पर क्षेत्र के सुप्रसिद्ध भामाशाह, पर्यावरण प्रेमी कांग्रेसी नेता नदीम पठान ने कहा कि पर्यावरण की सेहत ही इंसान की सेहत है। जिस तरह चेहरे पर मुस्कान मानव-सुख का प्रतीक है, उसी तरह हवा-पेड़ और स्वच्छ हवा हमारे स्वास्थ्य का प्रतीक है। अगर पेड़ नहीं होंगे तो मुस्कान भी नहीं रहेगी। पठान ने कहा कि हमने जो पौधे लगाए थे, आज वही पौधे खिल्लाड़ियों को छाया दे रहे हैं। यही असली भामाशाही है।” इस मौके पर समाजसेवियों ने पौधारोपण करने का संकल्प लिया।

नशा मुक्त समाज का संकल्प लिया

निवाई। राजकीय महाविद्यालय की नई किरण नशा मुक्ति केंद्र एवं राष्ट्रीय सेवा योजना के संयुक्त तत्वावधान में पीएम राजकीय उच्च माध्यमिक विद्यालय में नशा मुक्ति जागरूकता कार्यक्रम का आयोजन किया गया। कार्यक्रम के तहत महाविद्यालय के सखा-सखी समूह द्वारा विद्यार्थियों के सहयोग से नशा मुक्ति पर एक जागरूकता डॉक्यूमेंट्री फिल्म बनाई गई। डॉक्यूमेंट्री के माध्यम से नशे के दुष्प्रभाव, युवाओं में बढ़ती लत व इससे बचाव के उपायों को प्रभावी ढंग से दर्शाया गया। कार्यक्रम में नशा मुक्ति नोडल प्रभारी राजेश कुमार मीणा ने विद्यार्थियों को नशे से दूर रहने व समाज को जागरूक करने की शपथ दिलाई। उन्होंने कहा कि नशा केवल व्यक्ति को ही नहीं, बल्कि पूरे परिवार व समाज को बर्बाद कर देता है। युवा ही नशा मुक्ति के सच्चे सिपाही हैं। राष्ट्रीय सेवा योजना के जिला समन्वयक डॉ. सीएल मीणा ने कहा कि राष्ट्रीय सेवा योजना का उद्देश्य ही युवाओं में सामाजिक जिम्मेदारी की भावना पैदा करना है। राष्ट्रीय सेवा योजना कार्यक्रम अधिकारी रूपा चौधरी ने बताया कि सखा-सखी समूह द्वारा आगे भी विभिन्न विद्यालयों में इस तरह के जागरूकता अभियान चलाए जाएंगे। कार्यक्रम में विद्यार्थियों ने बढ़-चढ़कर भाग लिया और नशा मुक्ति का संदेश दिया एवं नशा मुक्त समाज बनाने का संकल्प लिया।

हनुमान जी मंदिर चौमूं में फार्मासिस्ट दिवस का आयोजन

चौमूं / कालाडेर । चौमूं उपखण्ड में राजस्थान फार्मासिस्ट कर्मचारी संघ एकीकृत की जयपुर ग्रामीण शाखा की तरफ से बहुत ही उत्साह उमंग के साथ कागल्या हनुमान जी मंदिर चौमूं में फार्मासिस्ट दिवस का भव्य आयोजन किया गया। कार्यक्रम संघ के संस्थापक महेश यादव और पूर्व प्रदेश अध्यक्ष तिलक शर्मा के मुख्य आतिथ्य एवं सान्निध्य में आयोजित किया गया। कार्यक्रम में जिसमें जयपुर ग्रामीण एवं बाहर के जिलों से काफी संख्या में फार्मासिस्ट उपस्थित रहे। कार्यक्रम में नवचयनित एवं भावी फार्मासिस्ट (फार्मसी स्टूडेंट्स) का स्वागत भी किया गया। कार्यक्रम में सभी उपस्थित फार्मासिस्ट साथियों ने फार्मसी प्रोफेशन एवं सरकारी फार्मासिस्ट से संबंधित समस्याओं और मुद्दों पर व्यावहारिक, सार्थक एवं तथ्यपरक विचार विमर्श एवं समाधान के सुझाव इत्यादि दिए गए। अंत में उक्त शानदार एवं भव्य आयोजन स्नेहिल भोज एवं जिलाध्यक्ष राहुल चुलेट के धन्यवाद भाषण के साथ सम्पन्न हुआ ।

आंगनवाड़ी मिलन एवं गोद भराई कार्यक्रम का आयोजन

दुदू । निकटवर्ती चरासडा मै संचालित आंगनबाड़ी केंद्र पर विकसित भारत जन सेवा अभियान के तहत आंगनबाड़ी मिलन एवं गोद भराई कार्यक्रम का आयोजन किया गया इस अवसर पर राजकीय बालिका प्राथमिक विद्यालय की शिक्षिका शीतल चौधरी आंगनबाड़ी कार्यकर्ता वंदना कंवर सहायिका विनोद कंवर हेमा गुर्जर ने महिलाओं को समय-समय पर विभाग द्वारा लगाए जा रहे टीकाकरण के प्रति जागरूक रहने एवं स्वास्थ्य को स्वस्थ रखने की जानकारी दी तथा केंद्र व राज्य सरकार की जनकल्याणकारी योजना का लाभ लेने तथा केंद्र पर पीएम एनवाई योजना के बारे में विस्तार से बताया तथा गांव में सफाई व्यवस्था पर जोर देने की बात कही।



तपस्वियों द्वारा की जा रही साधना के उपलक्ष्य में शनिवार को सामूहिक धर्म यात्रा निकाली ।

यमिश जैन बड़जात्या, नवाश जैन वैद, तनिकर जैन बड़जात्या, प्रिया जैन सोनी, तरुण जैन सोनी एवं सुनीता जैन सोनी ने तीन एवं पांच दिवसीय साधना-उपवास कर भगवान जिनेंद्र के श्रीचरणों में बैठकर कर्मों की निर्जरा की भावना से तपस्या की। इनमें पांच दिवसीय पंचमेरु उपवास करने वाले तपस्वियों की भी समाज ने विशेष रूप से अनुमोदना की। धर्म यात्रा के दौरान

सत्य, अहिंसा, अपरिग्रह, अचौर्य, ब्रह्मचर्य-नवकार मेरी सांस, जैन धर्म मेरा विश्वास, गुरुदेव मेरे प्राण, मोक्ष की मुझे तलाश जैसे धर्ममय संदेशों से वातावरण भक्तिमय बना रहा।

यात्रा मार्ग में वाइजर एकेडमी विद्यालय परिवार, प्रकाशचंद-महेंद्र कुमार जैन पाटनी परिवार, महेशकुमार-नरेशकुमार-दीपककुमार जैन सोनी परिवार, डॉ. प्रमोद कुमार-

चंद्रप्रभु दिगंबर जैन मंदिर से शुरू हुई धर्म यात्रा नगर के प्रमुख मार्गों से होती हुई शांतिनाथ दिगंबर जैन मंदिर एवं नर नसियांजी पहुंची

वीरेंद्र कुमार जैन सोनी, अजीत कुमार-पूनीत कुमार जैन सोनी परिवार, राजेशकुमार-अनिल कुमार जैन परिवार, विजय छावड़ा पुवार, अनिल कुमार-अरुण कुमार बैनाडा परिवार एवं जैन नसियां परिवार सहित समाजबंधुओं ने तपस्वियों का स्वागत एवं सत्कार किया। जैन युवा संघ अध्यक्ष रविंद्र बड़जात्या ने बताया कि जिन दो तपस्वियों ने रत्नत्रय का तेल किया है, अनंता जैन एवं आकाश बड़जात्या का भी अगले दिन धर्म यात्रा के माध्यम से सम्मानपूर्वक घर पहुंचाकर अभिनंदन किया जाएगा।



लालसोट। भाद्रपद शुक्ल पक्ष के अंतिम तीन दिनों में सय्यक दर्शन, सय्यक ज्ञान और सय्यक चारित्र की प्राप्ति की भावना के साथ जैन समाज के तपस्वियों द्वारा की जा रही साधना के उपलक्ष्य में शनिवार को सामूहिक धर्म यात्रा निकाली गई।



लालसोट। भाद्रपद शुक्ल पक्ष के अंतिम तीन दिनों में सय्यक दर्शन, सय्यक ज्ञान और सय्यक चारित्र की प्राप्ति की भावना के साथ जैन समाज के तपस्वियों द्वारा की जा रही साधना के उपलक्ष्य में शनिवार को सामूहिक धर्म यात्रा निकाली गई।

लालसोट। भाद्रपद शुक्ल पक्ष के अंतिम तीन दिनों में सय्यक दर्शन, सय्यक ज्ञान और सय्यक चारित्र की प्राप्ति की भावना के साथ जैन समाज के तपस्वियों द्वारा की जा रही साधना के उपलक्ष्य में शनिवार को सामूहिक धर्म यात्रा निकाली गई। चंद्रप्रभु दिगंबर जैन मंदिर से शुरू हुई धर्म यात्रा नगर के प्रमुख मार्गों से होती हुई शांतिनाथ दिगंबर जैन मंदिर एवं जैन नसियांजी पहुंची।

धर्म यात्रा के दौरान तपस्वियों का समाजबंधुओं ने जगह-जगह स्वागत-सत्कार किया। संगीत की मधुर स्वर लहरियों के साथ निकली यात्रा में महिला, पुरुष एवं बच्चों ने उत्साहपूर्वक भाग लिया। समाजजनों ने तपस्वियों की तपस्या की अनुमोदना करते हुए भगवान महावीर से उन्हें आगे भी तप, साधना और धर्म के मार्ग पर बढ़ने की शक्ति प्रदान करने की कामना की।

तपस्वी रत्नों में वीरेंद्र कुमार जैन-श्वेता जैन सोनी दंपती, नेहा जैन बैनाडा, आनुषी जैन सोनी, श्रेयश जैन गंगवाल,